

Let's rise up and build (29/10/17)

අපි නැගිට ගොඩනගමු

දේශපාලනය සහ ලෝක කටයුතු ද පාසැල්වල සහ ආණ්ඩුවල ගැටලු ගැන කතා කරන බොහෝ මිනිස්සු මෙවැනි ප්‍රකාශනයන් කරති. “ මම බලයේ සිටියා නම් හෝ මම ඒ තත්වයේ සිටියා නම් මම කරන්නේ...”. එසේම අපි ලෝකයේ මෙන්ම සභාවේද ගැටලු ගැන දොස් පවරන්නෙමු, වාද කරන්නෙමු, විග්‍රහ කරන්නෙමු. දේවල් ගැන කතා කිරීම අපව කොතැනකටවත් ගෙන නොයයි. ඇති තත්වය ගැන නිකම් කතා කරන අය පමණක් නොව ඒ තත්වය ගැන යමක් කරන මිනිස්සු අපට අවශ්‍යයි.

නිකම් කතා කරන අය සහ ගන්නා අය වීමට නොව සභාවක් ලෙස අද අපි යමක් කරන අය වීමට අද මට අවශ්‍යයි.

නෙහෙමියා 1 හි රජුගේ කුසලාන දරන්නා ලෙස වැදගත් කාර්යයක් කළ මිනිසෙක් යෙරුසලමේ පවුරු විනාශ වීම ගැන වාර්තා කළ තම යුදෙව් ජාතිකයන් සමග කතාකරනවා අප දකින්නෙමු. අද අප සමාජයේ බිඳවැටීම් අප දකින්නෙමු; බිඳුණු නිවෙස්, බිඳුණු පවුල්, බිඳුණු සමාජයන්, බිඳුණු ප්‍රජාවන්. බිඳුණු මනුෂ්‍යත්වයක අප ජීවත්වන්නෙමු. මෙම ආරංචිය නෙහෙමියාට ශෝකයක් වුවත් ඒ බිඳවැටුණු පවුරු ගැන යමක් කරන්නට ඔහු තීරණය කළේය. නියමිත වෙලාවට ඔහු අර්තක්සස් රජු වෙතට පැමිණෙයි. යෙරුසලමට ගොස් එහි බිඳ වැටුණු පවුරු ගොඩ නැංවීමට අවසර ඉල්ලයි. රජු ද එය අනුමත කොට අධිකාරී ලියවිලි ඔහුට ලබා දෙයි. ඔහු රෙසලමට යයි.

මාස තුනකට පසුව ඔහු එහි ළඟා වූ විට නිමකරන ලද දේවමාලිගාවක් තිබුණු නමුත් යෙරුසලම නගරයට ආරක්ෂාවක් නැති බව දුටුවේය. එය ආරක්ෂා කිරීමට පවුරක් නොමැති අනාරක්ෂිත නගරයක් ඔහුට දකින්නට ලැබුණි. වහල්කමට යාමට පෙර ඉශ්‍රායෙල්ටම අයිති භාෂාවක්, රජ කෙනෙක්, යුද්ධ හමුදාවක් සහ අනන්‍යතාවයක් තිබුණි. දැන් මේවායින් කිසිම දෙයක් එයට නැත. වැඩියෙන්ම නැති වුණේ නායකත්වයයි.

1. නෙහෙමියා දෙවියන්වහන්සේගේ මුහුණ සොයයි (නෙහෙමියා 1:4-11). නෙහෙමියා නිරාහාරව සිටීමත් යාච්ඤා කළේය, ඔහු දෙවියන්වහන්සේගේ ස්වාධිපත්‍යය සහ ශුද්ධත්වය හඳුනා ගත්තේය; ඔහු ස්වාමින්වහන්සේ ඉදිරියේ ඉශ්‍රායෙල්වරුන්ගේ පව් ගැන පාපොච්චාරණය කළ අතර ඔවුන්ගේ සහ ඔහුගේත්

පාප ස්වභාවය පිළි ගත්තේය.

යාච්ඤාව නැතිව කිසිදෙයක් සිදු නොවෙයි. අපගේ ජීවිත ගැන දෙවියන්වහන්සේට ඇති කැඳවීමට සහ අරමුණට ප්‍රතිචාර දැක්වීමක් ලෙස ක්‍රියාකරන්නට, අපගේ ඇඳහිල්ල ප්‍රාණාවත් කරන ඉන්ධනය ඇඳහිල්ලයි. අප සැමදෙනාටම දෙවියන්වහන්සේ තුළ අරමුණක් සහ කැඳවීමක් ඇත. දෙවියන්වහන්සේ අපව මෙහි නිව් මෝල්ඩන්වල ස්ථානගත කර ඇත්තේ අපගේ නගරය සහ ප්‍රජාව කරා සමීප වී ඔවුන් යේසුස්වහන්සේ වෙතට දිනා ගැනීමට

නියෝගයක් ඇතිවයි. මෙය බරපතල දෙයකි, ඒ ගැන නිකම් කථා කිරීම පමණක් නොසැන්. යම්දෙයක් කළ යුතුව ඇත. අපගේ නගරය සහ ප්‍රජාවන් උදෙසා යාච්ඤාවෙන් සහ මැදහත්කාරකමින් ස්වාමීන්වහන්සේ වෙතට පැමිණෙන්නට යුතු කාලයයි මේ.

මේ අවුරුද්ද මුලදී මට සභාව උදෙසා ලැබුණු වචනය නම් 1 තිමෝති 2:1-5 යාච්ඤාවේ පැති 3ක් ගැනයි:

- සෑම දෙනාම උදෙසා යාච්ඤාව ඔප්පු කිරීම, මිනිස්සුන්ට ආශීර්වාද කරන්නට, ස්තූතිදීම පෙන්නුම් කිරීමට, පරතරයක් ඇති තැන යාකරන පිණිස සිට ගැනීමට. යාච්ඤාවෙන් අපට වටපිටාව වෙනස් කළ හැක. මෙහි සිටින අප සමග යාච්ඤාව පටන් ගැනේ. මේ අවුරුද්දේ අපේ සභාවට, අපේ ප්‍රජාවට සහ අපේ දේශයට යාච්ඤාව වැඩි කරමු.
- දේශය උදෙසා යාච්ඤා ඔප්පු කළ යුතුය, අධිකාරී බලය දරන අය වෙනුවෙන්, අගමැතිතුමා වෙනුවෙන්, රැජින වෙනුවෙන්, ආණ්ඩුව වෙනුවෙන්, පාර්ලිමේන්තුව වෙනුවෙන්, යනාදි ලෙස. එවිට ඔවුන් විසින් යහපත කරන පිණිස දෙවියන්වහන්සේ සළස්වනසේක.
- මනුෂ්‍යයන් ගැලවීම ලබන පිණිස යාච්ඤා ඔප්පු කළ යුතුය. මක්නිසාද සියලු මනුෂ්‍යයන් ගැලවීම ලබා, ඔවුන්ව නිදහස් කරන සත්‍ය දැන ගැනීමට පැමිණීම, දෙවියන්වහන්සේගේ කැමැත්තයි.

2 ලේකම් 7:13-14 “වැසි නොවසින පිණිස මම අහස වසන්නෙමි නම්, නොහොත් රට පාළු කිරීමට පළඟැටියන්ට අණකරන්නෙමි නම්, නොහොත් මාගේ සෙනග අතරට වසංගතය එවන්නෙමි නම්, 14 මාගේ නාමය දරන මාගේ සෙනග යටත්වී යාච්ඤාකර මාගේ මුහුණ සොයා තමුන්ගේ නපුරු මාර්ග අත්හැරියොත්, මම ස්වර්ගයේ සිට අසා ඔවුන්ගේ පව් කමාකොට ඔවුන්ගේ දේශය සුවකරන්නෙමි. මොනවා වුනත් ඔවුන් මාගේ සෙනගය.

අප කැඩුණු බිඳුණු ලෝකයක සිටින්නෙමු. පවුල් පවුරු කැඩී ඇත, ලිංගිකව නිබුණු පවුරු කැඩෙමින් පවතියි. මනුෂ්‍යයන්ගේ අනන්‍යතාවයන් බිඳෙමින් පවතියි, මනුෂ්‍යත්වය ඇතින් ඇතට දුශ්චරිතය කරා ලිස්සා යමින් පවතියි. (ස්වභාවික රටාවට විරුද්ධ දේවල්, සදාචාරාත්මක ප්‍රතිපත්තින්ට සහ වටිනාකම්වලට එරෙහි දේවල් කරමින්, ඔවුන්ගේ සිතුවිලි සහ හැඟීම් අනුව යමින් අසහ්‍ය අශෝභන දේවල් කරමින් සිටිති.)

ඔබ සහ මම අපේ කාලයේ නෙහෙමියා වන්නෙමු. දෙවියන්වහන්සේ අපව මේ කාලයේ තබා ඇත්තේ, වෙනසක් වන පිණිසත් මිය යමින් පවතින ලෝකයකට දෙවියන්වහන්සේගේ ධර්මිෂ්ඨකම සහ ශුද්ධකම ගෙන එන පිණිසත්ය. ක්‍රියාත්මක වීමට දැන් කාලයයි. ආත්මික වාතාවරණය වෙනස් කරමින් අපගේ ප්‍රජාව නැවත ගොඩනැවීමට දැන් කාලයයි.

ඕනෑම සංවිධානයක හෝ සභාවක ගොඩ නගන්නට කැපවුණු මිනිසුන් මෙන්ම කැප නොවුණු අයදු ඔබට දැකිය හැක. නෙහෙමියාට එවැනිම අභියෝගයන්ට ඔහුගේ කඳවුර තුළදීද පිටතදීද මුහුණ දෙන්නට සිදුවිය.

සෑම කෙනෙක්ම පවුර ගොඩ නැගීමෙහි නිරත වූහ-සභාවේ සෑම කෙනෙක්ම නිරතවීමට කැඳවා ඇත. නෙහෙමියා ඔවුන්ගේ පවුල් ප්‍රකාරයට කඩුන් හෙල්ලන් දුනුත් ඇතුළු සිටෙව්වේය (නෙහෙමියා 4:13). දෙපැත්තේ සිට පවුර සහ දොරටු ගොඩනැංවූ මිනිසුන්ගේ නම් නෙහෙමියා 3 හි ලැයිස්තු ගතකර දක්වා ඇත. සභාවක කරන්නට ඇති විවිධාකාර කාර්යයන් සහ ඔබගේ කුසලතා සහ තලෙන්තවලින් දායකත්වය දීමට අවස්ථාවන් ඇත.

සියලු දේවල් හොඳින් සිදුවෙන විට අපට නිතර විරෝධතාවයන්ට මුහුණ දෙන්නෙමු. ඔබ දෙවියන්වහන්සේට යමක් ගොඩ නංවන විට විරෝධතා නොපැමිණෙයි නම් යම්කිසි දෙයක් හරි නැත. මක්නිසාද දෙවියන්වහන්සේ ගොඩනංවන දෙයට යක්ෂයා නිතරම විරුද්ධවෙයි.

ඔහු ගැන සිතාසුණු සහ වැඩ කළ අයට සමච්චල් කළ සතුරන් නෙහෙමියාට සිටියහ. නෙහෙමියාගේ ප්‍රතිචාරය වූයේ කුමක්ද? 2:20 ඔහු ඇඳහිල්ල කටා කළ අතර ඇඳහිල්ලෙන් ක්‍රියා කළේය-ස්වර්ගයේ දෙවියන්වහන්සේම අපේ කාරණය සචල කරනවා ඇත; 4:3-5 ඔහු යාවිඤා කොට ඔවුන් සමග ගනුදෙනු කරන්නට දෙවියන්වහන්සේට භාර දුන්නේය. සන්බලාට් (ප්‍රධාන සතුරා) විසින් නෙහෙමියාට පවුර නැවත ගොඩ නගන්නට ඕනෑවුණේ ඔහුට රජ වෙන්නට ඕනෑ නිසායැයි බොරු චෝදනා කරමින් ලිපි එවූ විට නෙහෙමියා දෙවියන්වහන්සේට තම අත් ශක්තිමත් කරන මෙන් ඉල්ලමින් ප්‍රතිචාර දක්වයි.

දෙවියන්වහන්සේගේ ගෘහයෙහි සේවය කිරීමෙන් සහ දර්ශනය සහ දූතනය ඉටුකිරීමෙන් මිනිසුන් ඉවතට හැරවීමට සහ අධෛර්යයට පත් කිරීමට සතුරා ඕනෑම උපක්‍රමයක් භාවිතා කරනු ඇත. “ජීවිතකාලයටම විවාහවීම” නමැති පාඨමාලාව ශ්‍රී ලංකාවේ දියත් කරන්නට සහ නායකයන් තෝරා ගන්නට අප තීරණය කළ විට ජෙහී සහ මම මේ සියල්ලටම මුහුණ පෑවෙමු. (මට රක්තවාතය ද ජෙහීට දණහිස්වල සහ කොන්දේ කැක්කුමද ඇතිවිය. පාඨමාලාව ආරම්භ කරන්නට පෙර දිනයේ එක් ප්‍රධාන යුවලකගේ නිවස සොරුන් විසින් කොල්ලකෑමද සිදුවිය.)

අවධානයෙන් සිටින්න. වෙනත් සිදුවීම් නිසා ප්‍රතිචාර දක්වන්නට හෝ අත්හැර දමන්න එපා. ඔබට තබා ඇති දෙවියන්වහන්සේගේ හොඳම දෙය සතුරාට සොරකම් කරන්නට ඉඩ නොදෙන්න. ස්වාමන් වහන්සේගේ වැඩවල නිතරම නොපසුබටව නිරත වෙන්න. අත්හරින්න එපා.

මේ පෙළොවේ ගමන යේසුස්වහන්සේට පහසු වුණේ නැහැ. උන්වහන්සේට මරන්නට පවා සෙවූ සතුරන් උන්වහන්සේට සිටියහ. ඒත් යේසුස්වහන්සේ මනුෂ්‍යයාගේ පාප

උදෙසා කුරැසියක එල්ලී මැරෙමින්, මනුෂ්‍යයාගේ ලප්ථාව සහ නින්දාව දරා ගත්සේක. අද මේ යේසුස්වහන්සේටම ඔබේ ජීවිතයේ තිබෙන පාපයේ වරදකාරකම සහ ලප්ථාව ඉවත් කරන්නටත් ඔබේ සියලුම පාපිෂ්ඨ අධර්මිෂ්ඨ ක්‍රියාවලට සමාව දෙන්නටත් ඔබේ ජීවිතය නමැති ගල්ලෑල්ල මකා දමා පිරිසිදු කරන්නටත් පුළුවනි. ඒ දේ කරන්නට ඔබ දෙවියන්වහන්සේට ඉඩ දෙනවාද?

අපගේ අවසන් ගීතය ගායනා කරන්නට පෙර දෙදෙනා බැගින් එක්ව අපගේ දේශය සහ අධිකාරීත්වයේ සිටින අය උදෙසා යාවිඤ්ඤා කරමු, අපගේ ප්‍රදේශයේ සිටින ප්‍රජාවගේ ආත්මවල ගැලවීම උදෙසා යාවිඤ්ඤා කරන්න.